

डीएम बीएन सिंह के निर्देश पर जनपद में त्योहारों को दृष्टिगत रखते हुए खाद्य सुरक्षा विभाग के द्वारा चलाए गए सघन चेकिंग अभियान , 12 खाद्य सामग्रियों के सैंपल लिए गये।

गौतमबुद्धनगर 11 अक्टूबर, 2018

शासन से प्राप्त निर्देशों के क्रम में जिलाधिकारी गौतम बुद्ध नगर बीएन सिंह के निर्देश पर खाद्य सुरक्षा एवं औषधि प्रशासन विभाग द्वारा आगामी नवरात्रि के पर्व पर जनपद गौतम बुद्ध नगर में जनमानस को शुद्ध व्रत के खाद्य पदार्थ उपलब्ध कराने हेतु निरंतर अभियान चलाया जा रहा है स इस क्रम में खाद्य सुरक्षा अधिकारियों द्वारा कुल 12 नमूने संग्रहित कर प्रयोगशाला को प्रेषित किए गए । शमशुल नेहा खाद्य सुरक्षा अधिकारी द्वारा फुजित्सु कंपनी सेक्टर 63 स्थित नंदा कैटरर्स से सिंघाड़े का आटा तथा सिंभावली शुगर लिमिटेड से चीनी का नमूना, सेक्टर 137 स्थित ए वीआर सुपरमार्ट से राकेश कुमार खाद्य सुरक्षा अधिकारी द्वारा चौलाई के लड्डू और साबूदाना का नमूना, सेक्टर 137 स्थिति ऑल इन स्टोर से श्वेता चक्रवर्ती खाद्य सुरक्षा अधिकारी द्वारा कूटू का आटा और नमकीन का नमूना और सेक्टर 61 नोएडा स्थित स्पेंसर स्टोर से राकेश कुमार द्वारा मखाने और एसके सिंह द्वारा किसमिस का नमूना संग्रहित कर जांच हेतु प्रेषित किया गया । ग्रेटर नोएडा में सुरेंद्र वर्मा मुख्य खाद्य सुरक्षा अधिकारी के नेतृत्व में हनी मनी रिटेल शॉप से रेनू सिंह खाद्य सुरक्षा अधिकारी द्वारा साबूदाना और इमली तथा प्रीति खाद्य सुरक्षा अधिकारी द्वारा कोकोनट पाउडर और ग्राउंडनट का नमूना जांच हेतु संग्रह कर प्रयोगशाला को प्रेषित किया गया। जिलाधिकारी के निर्देश पर नवरात्रि में खाद्य पदार्थों की शुद्धता के लिए निरंतर अभियान चलाया जाता रहेगा । यह जानकारी जिला अभिहित अधिकारी संजय शर्मा के द्वारा दी गई है। राकेश चौहान अपर जिला सूचना अधिकारी गौतम बुद्ध नगर।